
Anahateshvarasammohana or Ishvarasammohana Kavacham

ಅನಾಹತೇಶ್ವರಸಮೋಹನ ಅಥವಾ
ಈಶ್ವರಸಮೋಹನಕವಚಮ್

Document Information

Text title : Anahateshvarasammohana or Ishvarasammohana Kavacham

File name : anAhatshvarasammohanakavacham.itx

Category : shiva, kavacha

Location : doc_shiva

Transliterated by : staff of Muktabodha.org Mark S.G. Dyczkowski

Proofread by : Aruna Narayanan narayanan.aruna at gmail.com

Description/comments : rudrayAmale uttaratantre 2 bhairava bhairavI sa.nvAde

Source : Rudrayamalam part 2 edited by Ram Prasad Tripathi and Sudhakar Malaviya

Acknowledge-Permission: Marjorie Woollacott, Ph.D., Digital Library Coordinator muktabodha.org

Latest update : September 14, 2020

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

September 14, 2020

sanskritdocuments.org

ಅನಾಹತೇಶ್ವರಸಮೋಹನ ಅಥವಾ
ಈಶ್ವರಸಮೋಹನಕವಚಮ್



ಅಥ ತ್ರಿಷಷ್ಟಿತಮಃ ಪಟಲಃ

ಆನಂದಭೈರವೀ ಉವಾಚ

ಕವಚಂ ಶೃಣು ಚಾಸ್ಯಸ್ಯವ ಲೋಕನಾಥ ಶಿವಾಪತೇ |

ಈಶ್ವರಸ್ಯ ಪರಂ ಬ್ರಹ್ಮ ನಿರ್ವಾಣಯೋಗದಾಯಕಮ್ || ೬೩-೧ ||

ಕವಚಂ ದುರ್ಲಭಂ ಲೋಕೇ ನಾಮಸಮೋಹನಂ ಪರಮ್ |

ಕವಚಂ ಧ್ಯಾನಮಾತ್ರೇಣ ನಿರ್ವಾಣಫಲಭಾಗ್ಯವೇತ್ || ೬೩-೨ ||

ಅಸ್ಯ ಕಿಂ(ಪು)ತ್ಸತ್ರಮಾಹಾತ್ಮ್ಯಂ ತಥಾಪಿ ತದ್ವದಾಮ್ಯಹಮ್ |

ಕೇವಲಂ ಗ್ರಂಥಿಭೇದಾಯ ನಿಜದೇಹಾನುರಕ್ಷಣಾತ್ || ೬೩-೩ ||

ಸರ್ವೇಷಾಮಪಿ ಯೋಗೇಂದ್ರ ದೇವಾನಾಂ ಯೋಗಿನಾಂ ತಥಾ |

ಭಾವಾದಿ ಸಿದ್ಧಿಲಾಭಾಯ ಕಾಯನಿರ್ಮಲಸಿದ್ಧಯೇ || ೬೩-೪ ||

ಪ್ರಕಾಶಿತಂ ಮಹಾಕಾಲ ತವ ಸ್ನೇಹವಶಾದಪಿ |

ಸರ್ವೇ ಮಂತ್ರಾಃ ಪ್ರಸಿದ್ಧ್ಯಂತಿ ಸಮೋಹಕವಚಾಶ್ರಯಾಃ || ೬೩-೫ ||

ಕವಚಸ್ಯ ಋಷಿಬ್ರಹ್ಮಾ ಛಂದೋಽನುಷ್ಪುಬುದಾಹೃತಮ್ |

ಈಶ್ವರೋ ದೇವತಾ ಪ್ರೋಕ್ತಸ್ತಥಾ ಶಕ್ತಿಶ್ಚ ಕಾಕಿನೀ || ೬೩-೬ ||

ಕೀಲಕಂ ಕ್ರೂಂ ತಥಾ ಜ್ಞೇಯಂ ಧ್ಯಾನಸಾಧನಸಿದ್ಧಯೇ |

ಹೃದಬ್ಜಭೇದನಾರ್ಥೇ ತು ವಿನಿಯೋಗಃ ಪ್ರಕೀರ್ತಿತಃ || ೬೩-೭ ||

ಏತಚ್ಚ್ರಿಸಮೋಹನಮಹಾಕವಚಸ್ಯ ಬ್ರಹ್ಮಾ ಋಷಿರನುಷ್ಪುಪ್ ಛಂದಃ

ಈಶ್ವರೋ ದೇವತಾ ಕಾಕಿನೀ ಶಕ್ತಿಃ ಕ್ರೂಂ ಕೀಲಕಂ

ಧ್ಯಾನಸಾಧನಸಿದ್ಧಯೇ ಹೃದಬ್ಜಭೇದಾರ್ಥೇ ಜಪೇ ವಿನಿಯೋಗಃ |

ಪ್ರಣವೋ ಮೇ ಪಾತು ಶೀರ್ಷಂ ಲಲಾಟಂ ಚ ಸದಾಶಿವಃ |

ಪ್ರಾಸಾದೋ ಹೃದಯಂ ಪಾತು ಬಾಹುಯುಗ್ಮಂ ಮಹೇಶ್ವರಃ || ೬೩-೮ ||

ಪೃಷ್ಠಂ ಪಾತು ಮಹಾದೇವ ಉದರಂ ಕಾಮನಾಶನಃ |

ಪಾಶ್ಚರ್ಯ ಪಾತು ಕಾಮರಾಜೋ ಬಾಲಃ ಪೃಷ್ಠತಲಾಂತರಮ್ || ೬೩-೯ ||

ಕುಕ್ಷಿಮೂಲಂ ಮಹಾವೀರೋ ಲಲಿತಾಪತಿರೀಶ್ವರಃ |

ಮೃತ್ಯುಂಜಯೋ ನೀಲಕಂಠೋ ಲಿಂಗದೇಶಂ ಸದಾವತು || ೬೩-೧೦ ||

ಲಿಂಗಾಧೋ ಮುದ್ರಿಕಾ ಪಾತು ಪಾದಯುಗ್ಮಮುಮಾಪತಿಃ |

ಅಂಗುಷ್ಠಂ ಪಾತು ಸತತಂ ಪಾರ್ವತೀಪ್ರಾಣವಲ್ಲಭಃ || ೬೩-೧೧ ||

ಗುಲ್ಫಂ ಪಾತು ತ್ರ್ಯಂಬಕಶ್ಚ ಜಾನುನೀ ಯುವತೀಪತಿಃ |

ಊರುಮೂಲಂ ಸದಾ ಪಾತು ಮಂಜುಘೋಷಃ ಸನಾತನಃ || ೬೩-೧೨ ||

ಸಿಮನೀ ದೇಶಮಾಪಾತು ಭೈರವಃ ಕ್ರೋಧಭೈರವಃ |

ಲಿಂಗದೇಶೋದ್ಗಮಂ ಪಾತು ಲಿಂಗರೂಪೀ ಜಗತ್ಪತಿಃ || ೬೩-೧೩ ||

ಹೃದಯಾಗ್ರಂ ಸದಾ ಪಾತು ಮಹೇಶಃ ಕಾಕಿನೀಶ್ವರಃ |

ಗ್ರೀವಾಂ ಪಾತು ವ್ಯಷಸ್ವಶ್ಚ ಕಂಠದೇಶಂ ದಿಗಂಬರಃ || ೬೩-೧೪ ||

ಲಂಬಿಕಾಂ ಪಾತು ಗಣವೋ ನಾಸಿಕಾಂ ಭವನಾಶಕಃ |

ಭ್ರೂಮಧ್ಯಂ ಪಾತು ಯೋಗೀಂದ್ರಃ ಮಹೇಶಃ ಪಾತು ಮಸ್ತಕಮ್ || ೬೩-೧೫ ||

ಮೂರ್ಧ್ನಿದೇಶಂ ಮುನೀಂದ್ರಶ್ಚ ದ್ವಾದಶಸ್ತೋ ಮಹೇಶ್ವರಃ |

ದ್ವಾದಶಾಂಭೋರುಹಂ ಪಾತು ಕಾಕಿನೀಪ್ರಾಣವಲ್ಲಭಃ || ೬೩-೧೬ ||

ನಾಭಿಮೂಲಾಂಬುಜಂ ಪಾತು ಮಹಾರುದ್ರೋ ಜಗನ್ಮಯಃ |

ಸ್ವಾಧಿಷ್ಠಾನಾಂಬುಜಂ ಪಾತು ಸದಾ ಹರಿಹರಾತ್ಮಕಃ || ೬೩-೧೭ ||

ಮೂಲಪದ್ಮಂ ಸದಾ ಪಾತು ಬ್ರಹ್ಮೇಂದ್ರೋ ಡಾಕಿನೀಶ್ವರಃ |

ಕುಂಡಲೀಂ ಸರ್ವದಾ ಪಾತು ಡಾಕಿನೀ ಯೋಗಿನೀಶ್ವರಃ || ೬೩-೧೮ ||

ಕುಂಡಲೀ ಮಾತೃಕಾ ಪಾತು ವಟುಕೇಶಃ ಶಿರೋಹರಃ |

ರಾಕಿಣೀವಿಗ್ರಹಂ ಪಾತು ವಾಮದೇವೋ ಮಹೇಶ್ವರಃ || ೬೩-೧೯ ||

ಪಂಚಾನನಃ ಸದಾ ಪಾತು ಲಾಕಿನೀವಜ್ರವಿಗ್ರಹಮ್ |

ಸ್ವಸ್ಥಾನಂ ದ್ವಾದಶಾರಂಚ ವೀರಃ ಪಾತು ಸುಕಾಕಿನೀಮ್ || ೬೩-೨೦ ||

ವೀರೇಂದ್ರಃ ಕರ್ಣಿಕಾಂ ಪಾತು ದ್ವಾದಶಾರಂ ವಿಷಾಶನಃ |

ಷೋಡಶಾರಂ ಸದಾ ಪಾತು ಕ್ರೋಧವೀರಃ ಸದಾಶಿವಃ || ೬೩-೨೧ ||

ಮಾಂ ಪಾತು ವಜ್ರನಾಥೇಶೋಽರಿಭಯಾತ್ ಕ್ರೋಧಭೈರವಃ |

ಷಟ್ಪಕ್ರಂ ಸರ್ವದಾ ಪಾತು ಲಾಕಿನೀಶ್ರೀಸದಾಶಿವಃ || ೬೩-೨೨ ||

ಷೋಡಶಾಂಭೋರುಹಾಂತಸ್ತಂ ಪಾತು ಧೂಮ್ರಾಕ್ಷಪಾಲಕಃ |
 ದಿಙ್ಮಾಧೇಶೋ ಮಹಾಕಾಯೋ ಮಾಂ ಪಾತು ಪರಮೇಶ್ವರಃ |
 ಆಕಾಶಗಂಗಾಜಟಿಲೋ ದ್ವಿದಲಂ ಪಾತು ಮೇ ಪರಮ್ |
 ಗಂಗಾಧರಃ ಸದಾ ಪಾತು ಹಾಕಿನೀಂ ಪರಮೇಶ್ವರಃ || ೬೩-೨೩ ||
 ಹಾಕಿನೀ ಪರಶಿವೋ ಮೇ ಭ್ರೂಪದ್ಮಂ ಪರಿರಕ್ಷತು |
 ದಂಡಪಾಣೀಶ್ವರಃ ಪಾತು ಮನೋರೂಪಂ ದ್ವಿಪತ್ರಕಮ್ || ೬೩-೨೪ ||
 ಸಾಧುಕೇಶಃ ಸದಾ ಪಾತು ಮನೋನ್ಮನ್ಯಾದಿವಾಸಿನಮ್ |
 ಪಿಂಗಾಕ್ಷೇಶಃ ಸದಾ ಪಾತು ಭಯಭೂಮೌ ತನೂಂ ಮಮ || ೬೩-೨೫ ||
 ಉನ್ಮನೀಸ್ಥಾನಕಂ ಪಾತು ರೋಧಿನೀಸಹಿತಂ ಮಮ |
 ಸುಧಾಘಟಃ ಸದಾ ಪಾತು ಮಮಾನಂದಾದಿದೇವತಾಮ್ || ೬೩-೨೬ ||
 ಆನಂದಭೈರವಃ ಪಾತು ಗೂಢದೇಶಾಧಿದೇವತಾಮ್ |
 ಮಾಯಾಮಯೋಪಹಾ ಪಾತು ಸುಷುಮ್ನಾನಾಡಿಕಾಕಲಾಮ್ || ೬೩-೨೭ ||
 ಇಡಾಕಲಾಧರಂ ಪಾತು ಕೋಟಿಸೂರ್ಯಪ್ರಭಾಕರಃ |
 ಪಿಂಗಲಾಮಿಹಿರಂ ಪಾತು ಚಂದ್ರಶೇಖರ ಈಶ್ವರಃ || ೬೩-೨೮ ||
 ಕೋಟಿಕಾಲಾನಲಸ್ಥಾನಂ ಸುಷುಮ್ನಾಯಾಂ ಸದಾವತು |
 ಸುಧಾಸಮುದ್ರೋ ಮಾಂ ಪಾತು ರತ್ನಕೋಟಿಮಣೀಶ್ವರಃ || ೬೩-೨೯ ||
 ಶಿವನಾಥಃ ಸದಾ ಪಾತು ಕುಂಡಲೀಚಕ್ರಮೇವ ಮೇ |
 ವಿಷ್ಣುಚಕ್ರಂ ಮಹಾದೇವಃ ಕಾಲರಾತ್ರಃ ಕುಲಾನ್ವಿತಮ್ || ೬೩-೩೦ ||
 ಮೃತ್ಯುಜೇತಾ ಸದಾ ಪಾತು ಸಹಸ್ರಾರಂ ಸದಾ ಮಮ |
 ಸಹಸ್ರದಲಗಂ ಶಂಭುಂ ಸ್ವಯಂಭೂಃ ಪಾತು ಸರ್ವದಾ || ೬೩-೩೧ ||
 ಸರ್ವರೂಪಿಣಮೀಶಾನಂ ಪಾತು ಶರ್ವೋ ಹಿ ಸರ್ವದಾ |
 ಸರ್ವತ್ರ ಸರ್ವದಾ ಪಾತು ಶ್ರೀನೀಲಕಂಠ ಈಶ್ವರಃ || ೬೩-೩೨ ||
 ಸರ್ವಬೀಜಸ್ವರೂಪೋ ಮೇ ಬೀಜಮಾಲಾಂ ಸದಾವತು |
 ಮಾತೃಕಾಂ ಸರ್ವಬೀಜೇಶೋ ಮಾತೃಕಾರ್ಣಂ ಶಿವೋ ಮಮ || ೬೩-೩೩ ||
 ಅಹಂಕಾರಂ ಹರಃ ಪಾತು ಕರಮಾಲಾಂ ಸದಾ ಮಮ |
 ಜಲೇಽರಣ್ಯೇ ಮಹಾಭೀತೌ ಪರ್ವತೇ ಶೂನ್ಯಮಂಡಪೇ || ೬೩-೩೪ ||
 ವ್ಯಾಘ್ರಭಲ್ಲೂಕಮಹಿಷಪಶ್ವಾದಿಭಯದೂಷಿತೇ |
 ಮಹಾರಣ್ಯೇ ಘೋರಯುದ್ಧೇ ಗಗನೇ ಭೂತಲೇಽತಲೇ || ೬೩-೩೫ ||

ಅತ್ಯುತ್ಕಟೇ ಶಸ್ತ್ರಘಾತೇ ಶತ್ರುಚೌರಾದಿಭೀತಿಷು |
 ಮಹಾಸಿಂಹಭಯೇ ಕ್ರೂರೇ ಮತ್ತಹಸ್ತಿಭಯೇ ತಥಾ || ೬೨-೨೬ ||
 ಗ್ರಹವ್ಯಾಧಿಮಹಾಭೀತೌ ಸರ್ಪಭೀತೌ ಚ ಸರ್ವದಾ |
 ಪಿಶಾಚಭೂತವೇತಾಲಬ್ರಹ್ಮದೈತ್ಯಭಯಾದಿಷು || ೬೨-೨೭ ||
 ಅಪವಾದಾಪವಾದೇಷು ಮಿಥ್ಯಾವಾದೇಷು ಸರ್ವದಾ |
 ಕರಾಲಕಾಲಿಕಾನಾಥಃ ಪ್ರಚಂಡಃ ಪ್ರಖರಃ ಪರಃ || ೬೨-೨೮ ||
 ಉಗ್ರಃ ಕರ್ಪದೀರ್ಘ ಭೀದಂಷ್ಟ್ರೀ ಕಾಲಾಚ್ಚನ್ನಕರಃ ಕವಿಃ |
 ಕ್ರೋಧಾಚ್ಚನ್ನೋ ಮಹೋನ್ಮತ್ತೋ ಗರುಡೀಶೋ ಮಹೇಶಭೃತ || ೬೨-೨೯ ||
 ಪಂಚಾನನಃ ಪಂಚರಶ್ಮಿಃ ಪಾವನಃ ಪಾವಮಾನಕಃ |
 ಶಿಖಾ ಮಾತ್ರಾಮಹಾಮುದ್ರಾಧಾರಕಃ ಕ್ರೋಧಭೂಪತಿಃ || ೬೨-೩೦ ||
 ದ್ರಾವಕಃ ಪೂರಕಃ ಪುಷ್ಪಃ ಪೋಷಕಃ ಪಾರಿಭಾಷಿಕಃ |
 ಏತೇ ಪಾಂತು ಮಹಾರುದ್ರಾ ದ್ವಾವಿಂಶತಿಮಹಾಭಯೇ || ೬೨-೩೧ ||
 ಏತೇ ಸರ್ವೇ ಶಕ್ತಿಯುಕ್ತಾ ಮುಂಡಮಾಲಾವಿಭೂಷಿತಾಃ |
 ಅಹಂಕಾರೇಶ್ವರಾಃ ಕೃದ್ವಾ ಯೋಗಿನಸ್ತತ್ತ್ವಚಿಂತಕಾಃ || ೬೨-೩೨ ||
 ಚತುರ್ಭುಜಾ ಮಹಾವೀರಾಃ ಖಡ್ಗಖೇಟಕಧಾರಕಾಃ |
 ಕಪಾಲಶಂಖಮಾಲಾಧ್ಯಾ ನಾನಾರತ್ನವಿಭೂಷಿತಾಃ || ೬೨-೩೩ ||
 ಕಿಂಕಿಣೀಜಾಲಮಾಲಾಧ್ಯಾ ಹೇಮನೂಪುರರಾಜಿತಾಃ |
 ನಾನಾಲಂಕಾರಶೋಭಾಧ್ಯಾಶ್ಚಂದ್ರಚೂಡಾವಿಭೂಷಿತಾಃ || ೬೨-೩೪ ||
 ಸದಾನಂದಯುತಾಃ ಶ್ರೀದಾ ಮೋಕ್ಷದಾಃ ಕರ್ಮಯೋಗಿನಾಮ್ |
 ಸರ್ವದಾ ಭಗವಾನ್ ಪಾತು ಈಶ್ವರಾಃ ಪಾಂತು ನಿತ್ಯಶಃ || ೬೨-೩೫ ||
 ಬ್ರಹ್ಮಾ ಪಾತು ಮೂಲಪದ್ಮಂ ಶ್ರೀವಿಷ್ಣುಃ ಪಾತು ಷಡ್ವಲಮ್ |
 ರುದ್ರಃ ಪಾತು ದಶದಲಮೀಶ್ವರಃ ಪಾತ್ವನಾಹತಮ್ || ೬೨-೩೬ ||
 ಸದಾಶಿವಃ ಪಾತು ನಿತ್ಯಂ ಷೋಡಶಾರಂ ಸದಾ ಮಮ |
 ಪರೋ ದ್ವಿದಲಮಾಪಾತು ಷಟ್ಪಿವಾಃ ಪಾಂತು ನಿತ್ಯಶಃ || ೬೨-೩೭ ||
 ಅಪರಾಃ ಪಾಂತು ಸತತಂ ಮಮ ದೇಹಂ ಕುಲೇಶ್ವರಾಃ |
 ಪೂರ್ಣಂ ಬ್ರಹ್ಮ ಸದಾ ಪಾತು ಸರ್ವಾಂಗಂ ಸರ್ವದೇವತಾಃ || ೬೨-೩೮ ||
 ಕಾಲರೂಪೀ ಸದಾ ಪಾತು ಮನೋರೂಪೀ ಶಿರೋ ಮಮ |
 ಆತ್ಮಲೀನಃ ಸದಾ ಪಾತು ಲಲಾಟಂ ವೇದವಿತ್ಪ್ರಭುಃ || ೬೨-೩೯ ||

ವಾರಾಣಸೀಶ್ವರಃ ಪಾತು ಮಮ ಭ್ರೂಮಧ್ಯಪೀಠಕಮ್ |
 ಯೋಗಿನಾಥಃ ಸದಾ ಪಾತು ಮಮ ದಂತಾವಲಿಂ ದೃಢಮ್ || ೬೩-೫೦ ||
 ಓಷಾಧರೌ ಸದಾ ಪಾತು ರ್ಝಿಲ್ವೀಶೋ ಭೌತಿಕೇಶ್ವರಃ |
 ನಾಸಾಪುಟದ್ವಯಂ ಪಾತು ಭಾರಭೂತೀಶೋಽತಿಥೀಶ್ವರಃ || ೬೩-೫೧ ||
 ಗಂಡಯುಗ್ಮಂ ಸದಾ ಪಾತು ಸ್ವಾಣುಕೇಶೋ ಹರೇಶ್ವರಃ |
 ಕರ್ಣದೇಶಂ ಸದಾ ಪಾತು ಅಮರೋಽರ್ಧೀಶ್ವರೋ ಮಮ || ೬೩-೫೨ ||
 ಮಹಾಸೇನೇಶ್ವರಸ್ತುಂಡಂ ಮಮ ಪಾತು ನಿರಂತರಮ್ |
 ಶ್ರೀಕಂಠಾದಿಮಹಾರುದ್ರಾಃ ಸ್ವಾಂಗ್ರಂಧಿಷು ಮಾತೃಕಾಃ || ೬೩-೫೩ ||
 ಮಾಂ ಪಾತು ಕಾಲರುದ್ರಶ್ಚ ಸರ್ವಾಂಗ ಕಾಲಸಂಕ್ಷಯಃ |
 ಅಕಾಲ ತಾರಕಃ ಪಾತು ಉದರಂ ಪರಿಪೂರಕಃ || ೬೩-೫೪ ||
 ಅಗಸ್ತ್ಯಾದಿಮುನಿಶ್ರೇಷ್ಠಾಃ ಪಾಂತು ಯೋಗಿನ ಈಶ್ವರಾಃ |
 ಶ್ರೀನಾಥೇಶ್ವರ ಈಶಾನಃ ಪಾತು ಮೇ ಸೂಕ್ಷ್ಮನಾಡಿಕಾಃ || ೬೩-೫೫ ||
 ತ್ರಿಶೂಲೀ ಪಾತು ಪೂರ್ವಸ್ಯಾಂ ದಕ್ಷಿಣೇ ಮೃತ್ಯುನಾಶನಃ |
 ಪಶ್ಚಿಮೇ ವಾರುಣೀಮತ್ತೋ ಮಹಾಕಾಲಃ ಸದಾವತು || ೬೩-೫೬ ||
 ಉತ್ತರೇ ಚಾವಧೂತೇಶೋ ಭೈರವಃ ಕಾಲಭೈರವಃ |
 ಈಶಾನೇ ಪಾತು ಶಾಂತೀಶೋ ವಾಯವ್ಯಾಂ ಯೋಗಿವಲ್ಲಭಃ || ೬೩-೫೭ ||
 ಮರುತ್ಯೋಣೇ ದೈತ್ಯಹಂತಾ ಪಾತು ಮಾಂ ಸತತಂ ಶಿವಃ |
 ವಹ್ನಿಕೋಣೇ ಸದಾ ಪಾತು ಕಾಲಾನಲಮುಖಾಂಬುಜಃ || ೬೩-೫೮ ||
 ಊರ್ಧ್ವಂ ಬ್ರಹ್ಮಾ ಸದಾ ಪಾತು ಅಧೋಽನಂತಃ ಸದಾವತು |
 ಸರ್ವದೇವಃ ಸದಾ ಪಾತು ಸರ್ವದೇಹಗತಂ ಸುಖಮ್ || ೬೩-೫೯ ||
 ಇಹಾರ್ಹಾ ವಲ್ಲಭಃ ಪಾತು ಕಾಲಾಖ್ಯೇಶೋ ಗುಣೋ ಮಮ |
 ರವಿನಾಥಃ ಸದಾ ಪಾತು ಹೃದಯಂ ಮಾನಸಂ ಮಮ || ೬೩-೬೦ ||
 ಚಂದ್ರೇಶಃ ಪಾತು ಸತತಂ ಭ್ರೂಮಧ್ಯಂ ಮಮ ಕಾಮದಃ |
 ವಜ್ರದಂಡಧರಃ ಪಾತು ರಕ್ತಾಂಗೇಶಸ್ತ್ರೀಲೋಚನಮ್ || ೬೩-೬೧ ||
 ಬುಧಶ್ಯಾಮಸುಂದರೇಶಃ ಪಾತು ಮೇ ಹೃದಯಸ್ಥಲಮ್ |
 ಸುವರ್ಣವರ್ಣಗುರ್ವೀಶೋ ಮಮ ಕಂಠಂ ಸದಾವತು || ೬೩-೬೨ ||
 ಸಿಂದೂರಜಲದಚ್ಚನ್ನಾದ್ಯರ್ಕಶುಕ್ರೇಶ್ವರೋ ಗಲಮ್ |

ನಾಭಿದೇಶಂ ಸದಾ ಪಾತು ಶನಿಶ್ಯಾಮೇಶ ಈಶ್ವರಃ || ೬೩-೬೩ ||

ರಾಹುಃ ಪಾತು ಮಹಾವಕ್ತ್ರಃ ಕೇವಲಂ ಮುಖಮಂಡಲಮ್ |

ಕೇತುಃ ಪಾತು ಮಹಾಕಾಯಃ ಸದಾ ಮೇ ಗುಹ್ಯದೇಶಕಮ್ || ೬೩-೬೪ ||

ಇಂದ್ರಾದಿದೇವತಾಃ ಪಾಂತು ಪರಿವಾರಗಣೈರ್ಯುತಾಃ |

ಶಿರೋಮಂಡಲದಿಗ್ರೂಪಂ ಪಾಂತು ವೈಕುಂಠವಾಸಿನಃ || ೬೩-೬೫ ||

ಭೈರವಾ ಭೈರವೀಯುಕ್ತಾಃ ಸರ್ವದೇಹಸಮುದ್ಯವಾಃ |

ಭೀಮದಂಷ್ಟ್ರಾ ಮಹಾಕಾಯಾ ಮಮ ಪಾಂತು ನಿರಂತರಮ್ || ೬೩-೬೬ ||

ಯಜ್ಞಭುಜ್ಜೀಲಕಂಠೋ ಮೇ ಹೃದಯಂ ಪಾತು ಸರ್ವದಾ |

ಉನ್ಮತ್ತಭೈರವಾಃ ಪಾಂತು ಈಶ್ವರಾಃ ಪಾಂತು ಸರ್ವದಾ || ೬೩-೬೭ ||

ಕ್ರೋಧಭೂಪತಯಃ ಪಾಂತು ಶ್ರೀಮಾಯಾಮದನಾನ್ವಿತಾಃ |

ಫಲಶ್ರುತಿಕಥನಂ

ಇತ್ಯೇತತ್ ಕವಚಂ ತಾರಂ ತಾರಕಬ್ರಹ್ಮಮಂಗಲಮ್ || ೬೩-೬೮ ||

ಕಥಿತಂ ನಾಥ ಯತ್ನೇನ ಕುತ್ರಾಪಿ ನ ಪ್ರಕಾಶಿತಮ್ |

ತವ ಸ್ನೇಹವಶಾದೇವ ಪ್ರಸನ್ನಹೃದಯಾನ್ವಿತಾ || ೬೩-೬೯ ||

ಕೃಪಾಂ ಕುರು ದಯಾನಾಥ ತವೈವ ಕವಚಾದ್ಭೂತಮ್ |

ಹಿತಾಯ ಜಗತಾಂ ಮೋಹವಿನಾಶಾಯಾಮೃತಾಯ ಚ || ೬೩-೭೦ ||

ಪರಿತವ್ಯಂ ಸಾಧಕೇಂದ್ರೈರ್ಯೋಗೀಂದ್ರೈರುಪವಂದಿತಮ್ |

ದುರ್ಲಭಂ ಸರ್ವಲೋಕೇಷು ಸುಲಭಂ ತತ್ತ್ವವೇದಿಭಿಃ || ೬೩-೭೧ ||

ಅಸಾಧ್ಯಂ ಸಾಧಯೇದೇವ ಪಠನಾತ್ ಕವಚಸ್ಯ ಚ |

ಧಾರಣಾತ್ ಪೂಜನಾತ್ ಸಾಕ್ಷಾತ್ ಸರ್ವಪೀಠಫಲಂ ಲಭೇತ್ || ೬೩-೭೨ ||

ಕಾಕಚಂಚುಪುಟಂ ಕೃತ್ವಾ ಸಪ್ತಧಾ ಪಂಚಧಾಪಿ ವಾ |

ಕವಚಂ ಪ್ರಪಠೇದ್ವಿದ್ವಾನ್ ಗೂಢಸಿದ್ಧಿನಿಬಂಧನಾತ್ || ೬೩-೭೩ ||

ಕಾಕಿನೀಶ್ವರಸಂಯೋಗಂ ಸುಯೋಗಂ ಕವಚಾನ್ವಿತಮ್ |

ಈಶ್ವರಾಂಗಂ ವಿಭಾವ್ಯೈವ ಕಲ್ಪವೃಕ್ಷಸಮೋ ಭವೇತ್ || ೬೩-೭೪ ||

ಏತತ್ಕವಚಪಾಠೇನ ದೇವತ್ವಂ ಲಭತೇ ಧ್ರುವಮ್ |

ಆರೋಗ್ಯಂ ಪರಮಂ ಜ್ಞಾನಂ ಮೋಹನಂ ಜಗತಾಂ ವಶಮ್ || ೬೩-೭೫ ||

ಸ್ತಂಭಯೇತ್ ಪರಸೈನ್ಯಾನಿ ಪಠೇದ್ವಾರತ್ರಯಂ ಯದಿ |

ಶಾಂತಿಮಾಪ್ನೋತಿ ಶೀಘ್ರಂ ಸ ಷಟ್ಕರ್ಮಕರಣಕ್ಷಮಃ || ೬೩-೭೬ ||

ಆಕಾಂಕ್ಷಾರಸಲಾಲಿತ್ಯವಿಷಯಾಶಾವಿವರ್ಜಿತಃ |

ಸಾಧಕಃ ಕಾಮಧೇನುಃ ಸ್ಯಾದಿಚ್ಛಾದಿಸಿದ್ಧಿಭಾಗ್ಯವೇತ್ || ೬೨-೨೨ ||

ಸರ್ವತ್ರ ಗತಿಶಕ್ತಿಃ ಸ್ಯಾತ್ ಸ್ತ್ರೀಣಾಂ ಮನ್ಮಥರೂಪಧ್ಯುಕ್ |

ಅಣಿಮಾಲಘಿಮಾಪ್ರಾಪ್ತಿಗುಣಾದಿಸಿದ್ಧಿಮಾಪ್ನುಯಾತ್ || ೬೨-೨೮ ||

ಯೋಗಿನೀವಲ್ಲಭೋ ಭೂತ್ವಾ ವಿಚರೇತ್ ಸಾಧಕಾಗ್ರಣೀಃ |

ಯಥಾ ಗುಹೋ ಗಣೇಶಶ್ಚ ತಥಾ ಸ ಮೇ ಹಿ ಪುತ್ರಕಃ || ೬೨-೨೯ ||

ಶ್ರೀಮಾನ್ ಕುಲೀನಃ ಸಾರಜ್ಞಃ ಸರ್ವಧರ್ಮವಿವರ್ಜಿತಃ |

ಶನ್ಯಃ ಶನ್ಯಮುದಾ ಯಾತಿ ಷೋಡಶಾರೇ ಯತೀಶ್ವರಃ || ೬೨-೮೦ ||

ಯತ್ರ ಭಾತಿ ಶಾಕಿನೀಶಃ ಸದಾಶಿವಗುರುಃ ಪ್ರಭುಃ |

ಕ್ರಮೇಣ ಪರಮಂ ಸ್ವಾನಂ ಪ್ರಾಪ್ನೋತಿ ಮಮ ಯೋಗತಃ || ೬೨-೮೧ ||

ಮಮ ಯೋಗಂ ವಿನಾ ನಾಥ ತವ ಭಕ್ತಿಃ ಕಥಂ ಭವೇತ್ |

ಏತತ್ಸಮೋಹನಾಖ್ಯಸ್ಯ ಕವಚಸ್ಯ ಪ್ರಪಾರತಃ || ೬೨-೮೨ ||

ವಾಣೀ ವಶ್ಯಾ ಸ್ಥಿರಾ ಲಕ್ಷ್ಮೀಃ ಸರ್ವೈಶ್ವರ್ಯಸಮನ್ವಿತಃ |

ತ್ಯಾಗಿತಾ ಲಭ್ಯತೇ ಪಶ್ಚಾನ್ನಿಃಸಂಗೋ ವಿಹರೇತ್ ಶಿವಃ |

ಸದಾಶಿವೇ ಮನೋ ಯಾತಿ ಸಿದ್ಧಮಂತ್ರೀ ಮನೋಲಯಃ || ೬೨-೮೩ ||

ಇತಿ ಶ್ರೀರುದ್ರಯಾಮಲೇ ಉತ್ತರತಂತ್ರೇ ಮಹಾತಂತ್ರೋದ್ವಿಪನೇ ಸಿದ್ಧಮಂತ್ರಪ್ರಕರಣೇ

ಷಟ್ಪ್ರಕರಣೇ ಭೈರವೀಭೈರವ ಸಂವಾದೇನಾಹತೇಶ್ವರಸಮೋಹನಾಖ್ಯಕವಚಂ

ನಾಮ ತ್ರಿಷಷ್ಟಿತಮಃ ಪಟಲಃ || ೬೨ ||

The numbers correspond to paTala and verse numbers from

Rudrayamala uttarantra.

Proofread by Aruna Narayanan

Anahateshvarasammohana or Ishvarasammohana Kavacham

pdf was typeset on September 14, 2020

Please send corrections to sanskrit@cheerful.com

